

‘ارمغانِ حجاز’ عرض مرتب!

علامہ اقبالؒ کے وصال کے قریباً سات ماہ بعد یعنی نومبر ۱۹۳۸ء میں اشاعت پذیر ہوئی۔ چوہدری محمد حسین باجوہ نے اول اور آخر اسے مرتب کر کے شائع کیا۔ اس مجموعہ کلام کے دو واضح حصے ہیں، ایک حصہ فارسی رباعیات پر مشتمل ہے اور دوسرا حصہ اردو قطعات و منظومات پر۔ دونوں حصوں کی ہذا ایک دوسرے سے قطعی مختلف ہے۔ حصہ فارسی ایک درمادہ راہرو کی صدائے دردناک اور حصہ اردو ’آوازِ رحلِ کارواں‘ ہے۔ دونوں کا ماحول ایک دوسرے سے یکسر جڑا ہے۔ حصہ اردو کا مطالعہ ہندی مسلمانوں کو صحتِ فکر، اُن کی سیاسی تربیت اور انہیں دورِ حاضر کے ثقافتی، فکری اور نفسیاتی مسائل کو ایک بالغ نظر مسلمان کی حیثیت سے سمجھنے اور سلجھانے کی صلاحیت عطا کرتا ہے۔ ’ارمغانِ حجاز‘ کی تخلیق کا زمانہ اقبالؒ کی فکری پختگی کی انتہا کا زمانہ ہے۔ اس کا حصہ اردو، اقبالؒ کی رفعتِ فکر کے ساتھ ساتھ اُن کے کمالِ فن کا بھی اعلیٰ ترین نمونہ ہے۔ آغاز میں ’ابلیس کی مجلسِ شوریٰ‘ کے عنوان سے وہ شاہکار نظم ہے جس کی مثال شاید دنیا کی کسی زبان کے لٹریچر میں موجود نہیں۔ یہ نظم سیاسیاتِ عالم کو سمجھنے، اسلام دشمن طاقتوں کی چالوں کو بھانپنے اور اُن کے بچھائے ہوئے دامِ فریب سے بچنے کی صلاحیت پیدا کرتی ہے۔ خاتمۃ الکتاب ملازادہ ضیغم لولابی کشمیری کے بیاض پر ہوتا ہے۔ اس کا ہر قطعہ، ہر منظومہ اک جامِ جہاں نما ہے جس کے ذریعہ ہم کوائف کشمیر اور سیاسیاتِ عالم کو بخوبی اور باآسانی دیکھ سکتے ہیں۔ آج تحریکِ آزادی کشمیر میں جگر داری اور جان سپاری کے جو مناظر نظر آتے ہیں وہ دراصل فکرِ اقبال ہی کا فیضان ہے۔

نصیبِ خطہ ہو یا رب وہ بندہ درویش

کہ جس کے فقہ میں انداز ہوں کلیمانہ

4672

’ارمغانِ حجاز‘ ایسا فانوس ہے جس کی روشنی سے مسلمانانِ ہند نے اپنے دل و دماغ کے دریچے اور

نہاں خانے منور کیے۔ اس میں مرقوم ہر مصرعے کو مشعلِ راہ بنایا۔ اس کے مضامین کو ایک مرشدِ کامل کی زبان سے ادا ہونے والے ملفوظات کی مانند معتبر و محترم مانا۔ اور انہیں اپنا راہنمائے فکر و عمل بنا کر بیدار مغزی سے سیاسی جدوجہد کی اور مختصر سے عرصے میں پاکستان جیسی عظیم الشان مملکت حاصل کرنے میں کامیاب ہو گئے۔

مُلا ضیغم کی بیاض اہل کشمیر کو سونپ کر اقبالؒ ہمیں داغِ مفارقت دیتے ہوئے تین انمول موتی، تین مختصر نظموں کی شکل میں عطا کرتے گئے۔ ایک موتی وہ قطعہ ہے جو سابق ریاستِ حیدر آباد دکن کے وزیرِ اعظم سہراکبر حیدری کی رعونت کا پُر زور استرداد ہے۔ دوسرا قطعہ دارالعلوم دیوبند کے شیخ الحدیث مولانا حسین احمد مدنی کے نظریہ متحدہ قومیت کی تعلیظ اور تیسرا وہ قطعہ جو حضرت انسانؑ کے عنوان سے انسان کے احسن تقویم اور مقصود کائنات ہوتے ہوئے بے حد اختیار اور ناپائیدار ہونے کا شکوہ کرتے ہوئے اس استفسار پر ختم ہوتا ہے۔

اگر مقصودِ کُل میں ہوں تو مجھ سے ماورا کیا ہے؟
مرے ہنگامہ ہائے نوبہ کی انتہا کیا ہے؟

ارمغانِ حجاز

بھارتیوں کے لیے
اردو

دبستانِ اقبال

اقبال

فہرست

نمبر شمار	عنوان	صفحہ نمبر	شعر نمبر
1	ابلیس کی مجلسِ شوریٰ	$\frac{1}{719}$	4465
2	بڈھے بلوچ کی نصیحت بیٹے کو	$\frac{12}{730}$	4529
3	تصویر و مَصوّر	$\frac{14}{732}$	4540
4	عالمِ برزخ	$\frac{16}{734}$	4548
5	معزول شہنشاہ	$\frac{19}{737}$	4565
6	دوزخی کی مناجات	$\frac{20}{738}$	4568
7	مستودِ مرحوم	$\frac{21}{739}$	4574
8	آوازِ غیب!	$\frac{24}{742}$	4595

رُبَاعِیَات

4602	$\frac{27}{745}$	مری شاخِ امل کا ہے ثمر کیا	9
4604	$\frac{27}{745}$	فراغت دے اُسے کارِ جہاں سے	10
4606	$\frac{28}{746}$	دگرگوں عالمِ شام و سحر کر	11
4608	$\frac{28}{746}$	غریبی میں ہوں محسوسِ امیری	12
4610	$\frac{28}{746}$	خرد کی تنگ دامانی سے فریاد	13
4612	$\frac{29}{747}$	کہا اقبال نے شیخِ حرم سے	14
4614	$\frac{29}{747}$	گُہن ہنگامہ ہائے آرزو سرد	15
4616	$\frac{29}{747}$	حدیثِ بندہ مومن دل آویز	16
4618	$\frac{30}{748}$	تمیزِ خار و گل سے آشکارا	17
4620	$\frac{30}{748}$	نہ کر ذکرِ فراق و آشنائی	18
4622	$\frac{30}{748}$	ترے دریا میں طوفاں کیوں نہیں ہے؟	19
4624	$\frac{31}{749}$	خسرد دیکھے اگر دل کی نگہ سے	20
4626	$\frac{31}{749}$	کبھی دریا سے مثلِ موج ابھر کر	21


ملا زادہ ضنیغم لولابی کشمیری کا بیاض

4628	$\frac{33}{751}$	پانی ترے چشموں کا ٹپتا ہوا سیما ب!	22
4633	$\frac{34}{752}$	موت ہے اک سخت تر جس کا غلامی ہے نام	23
4636	$\frac{35}{752}$	آج وہ کشمیر ہے محکوم و مجبور و فقیر	24
4640	$\frac{35}{753}$	گرم ہو جاتا ہے جب محکوم قوموں کا لہو	25
4644	$\frac{36}{754}$	دُراج کی پرواز میں ہے شوکتِ شاہیں	26
4647	$\frac{36}{754}$	رندوں کو بھی معلوم ہیں صوفی کے کالات	27
4650	$\frac{37}{755}$	نکل کر خانقاہوں سے ادا کر رسمِ شبیری	28
4654	$\frac{38}{756}$	سمجھا لہو کی بوند اگر تو اسے تو خیر	29
4657	$\frac{38}{756}$	کھلا جب چمن میں کتب خانہ گل	30
4664	$\frac{39}{757}$	آزاد کی رگ سخت ہے مانندِ رگِ سنگ	31
4669	$\frac{40}{758}$	تمام عارف و عوامی خودی سے بیگانہ	32
4674	$\frac{41}{759}$	دگرگوں جہاں اُن کے زورِ عمل سے	33
4679	$\frac{42}{760}$	نشاں یہی ہے زمانے میں زندہ قوموں کا	34

4685	$\frac{43}{761}$	چہ کافرانہ قمارِ حیات می بازی	35
4691	$\frac{44}{762}$	ضمیرِ مغرب ہے تاہرانہ، ضمیرِ مشرق ہے راہبانہ	36
4697	$\frac{45}{763}$	حاجت نہیں اے خطّہ گلِ شرح وِ بیاں کی	37
4701	$\frac{46}{764}$	خود آگاہی نے سیکھلا دی ہے جس کو تن فراموشی	38
4702	$\frac{46}{764}$	آں عزمِ بلند آور آں سوزِ جگر آور	39
4703	$\frac{46}{764}$	غریبِ شہر ہوں میں، سُن تو لے مری فریاد	40



4707	$\frac{48}{766}$	سداکبر حیدری صدرِ اعظم حیدر آباد دکن کے نام	1
4711	$\frac{49}{767}$	حُصین احمد درونِ دیرِ قہقار	2
4714	$\frac{49}{767}$	حضرتِ انساں	3



اردو نظمیں

اردو عمیس

دبستانِ اقبال

ابلیس کی مجلسِ شوریٰ

۱۹۳۶ء

ابلیس

4465

یہ عنصر کا پُرانا کھیل! یہ دُنیا نے دُوں!
ساکنانِ عرشِ اعظم کی تمناؤں کا خوں!

4466

اس کی بربادی پہ آج آمادہ ہے وہ کارساز
جس نے اس کا نام رکھا تھا جہانِ کافِ نوں
میں نے دکھلایا فِرنی کو ملوکیت کا خواب

4467

میں نے توڑا مسح و دیر و کلیسا کا فسوں!
میں نے ناداروں کو سیکھلایا سبقِ تقدیر کا

4468

میں نے مُنعم کو دیا سرمایہ داری کا بجنوں!
کون کر سکتا ہے اس کی آتشِ سوزاں کو سرد

4469

جس کے ہنگاموں میں ہو ابلیس کا سوزِ دُروں

جس کی شاخیں ہوں ہماری آبیاری سے بلند
کون کر سکتا ہے اُس نخلِ کُن کو سدرِ نگوں؟

4470

پہلا مُشر

اس میں کیا شک ہے کہ محکم ہے یہ اِلبلیسی نظام
پُختہ تر اس سے ہوئے نُوئے غلامی میں عوام
ہے ازل سے ان غریبوں کے مقدر میں سجد

4471

ان کی فطرت کا تقاضا ہے غارِ بے قیام
آرزوِ اول تو پیدا ہو نہیں سکتی کہیں
ہو کہیں پیدا تو مرجاتی ہے یا زہتی ہے خام!
یہ ہماری سعیِ پیہم کی کرامت ہے کہ آج

4472

صوفی و مُلاؤکیت کے بندے ہیں تمام!
طبعِ مشرق کے لیے موزوں یہی افیون تھی
ورنہ ’قوالی‘ سے کچھ کم تر نہیں ’علمِ کلام‘

4474

4475

- 4476 ہے طواف و حج کا ہنگامہ اگر باقی تو کیا
کُند ہو کر رہ گئی مومن کی تیغ بے نیام!
- 4477 کس کی نومیدی پہ حُجّت ہے یہ فرمانِ جدید؟
ہے جہاد اس دور میں مردِ مسلمان پر حرام!

دُورِ مُشر

- 4478 خیر ہے سُلطانی جمہور کا غوغا کہ شر؟
تُو جہاں کے تازہ فتنوں سے نہیں ہے باخبر!

پہلا مُشر

- 4479 ہوں، مگر میری جہاں بینی بتاتی ہے مجھے
جو ملوکیت کا اک پردہ ہو، کیا اُس سے خطر
- 4480 ہم نے خود شاہی کو پہنایا ہے جمہوری لباس
جب ذرا آدم ہوا ہے خود شناس و خود نگر

کاروبارِ شہریاری کی حقیقت اور ہے

یہ وجودِ میر و سلطان پر نہیں ہے مختصر

4481

مجلسِ ملت ہو یا پرویز کا دربار ہو

ہے وہ سلطان، غیر کی کھیتی پہ ہو جس کی نظر!

4482

تُو نے کیا دیکھا نہیں مغرب کا جمہوری نظام؟

چہرہ روشن، اندروں چنگیز سے تاریک تر!

4483

تیسرا مُشر

روحِ سلطانی ہے باقی تو پھر کیا اضطراب

ہے مگر کیا اُس یہودی کی شرارت کا جواب؟

4484

وہ کلیم بے تجلی! وہ مسیح بے صلیب!

نیست پیغمبر و لیکن در بغل دارد کتاب!

4485

کیا بتاؤں کیا ہے کافر کی نگاہ پر وہ سوز

مشرق و مغرب کی قوموں کے لیے روزِ حساب!

4486

اس سے بڑھ کر اور کیا ہوگا طبیعت کا فساد
توڑ دی بندوں نے آقاؤں کے خیموں کی طناب!

4487

چوتھا مُشیر

توڑ اس کا رومۃ الکبریٰ کے ایوانوں میں دیکھ
آل سیزر کو دکھایا ہم نے پھر سیزر کا خواب
کون بحرِ روم کی موجوں سے ہے لپٹا ہوا
’گاہ بالہ چوں صنوبر، گاہ نالہ چوں رباب‘

4488

4489

تیسرا مُشیر

میں تو اُس کی عاقبت بینی کا کچھ قائل نہیں
جس نے افرنگی سیاست کو کیا یوں بے حجاب!

4490



پانچواں مُشر

(ابلیس کو مخاطب کر کے)

اے ترے سوزِ نفس سے کارِ عالمِ اُستوار

تُو نے جب چاہا، کیا ہر پردگی کو آشکار

4491

آب و گل تیری حرارت سے جہانِ سوز و ساز

اَبَلہ جنت تری تعلیم سے دانائے کار

4492

تجھ سے بڑھ کر فطرتِ آدم کا وہ محرم نہیں

سادہ دل بندوں میں جو مشہور ہے پروردگار

4493

کام تھا جن کا فقط تقدیس و تسبیح و طواف

تیری غیرت سے ابد تک سرنگون و شرمسار

4494

گرچہ ہیں تیرے مریدِ افرنگ کے ساحرِ تمام

اب مجھے ان کی فراست پر نہیں ہے اعتبار

4495

وہ یہودی فتنہ گر، وہ روحِ مزدک کا بَرُوز

ہر قبا ہونے کو ہے اس کے جُنوں سے تار تار

4496

- 4497 زارِ دشتی ہو رہا ہے ہمسرِ شاہین و چہرِ غ
کتنی نُرعت سے بدلتا ہے مزاجِ روزگار
- 4498 چھ گئی آشفۃ ہو کر وسعتِ افلاک پر
جس کو نادانی سے ہم سمجھے تھے اک مُشتِ غبار
- 4499 فتنۂ فردا کی بیست کا یہ عالم ہے کہ آج
کانپتے ہیں کوہسار و مرغزار و جُونبار
- 4500 میرے آقا! وہ جہاں زیر و زبر ہونے کو ہے
جس جہاں کا ہے فقط تیری سیادت پر مدار

(اپنے مُشیروں سے)

- 4501 ہے مے دستِ تصرف میں جہانِ رنگ و بو
کیا زمیں، کیا مہر و مہ، کیا آسمانِ ثوبِ ثو
- 4502 دیکھ لیں گے اپنی آنکھوں سے تماشاِ غرب و شرق
میں نے جب گرما دیا اقوامِ یورپ کا لہو

- کیا امانِ سیاست، کیا کلیسا کے شیوخ
سب کو دیوانہ بنا سکتی ہے میری ایک ہوا! 4503
- کارگاہِ شیشہ جو ناداں سمجھتا ہے اسے
توڑ کر دیکھے تو اس تہذیب کے جام و سُبُو
دستِ فطرت نے کیا ہے جن گریبانوں کو چاک
مزدکی منطق کی سوزن سے نہیں ہوتے رفو 4504
- کب ڈرا سکتے ہیں مجھ کو اشتراکی کوچہ گرد
یہ پریشاں روزگار، آشفٹہ مغز، آشفٹہ مُو
ہے اگر مجھ کو خطر کوئی تو اُس اُمت سے ہے
جس کی خاکسٹر میں ہے اب تک شرارِ آرزو 4505
- خالِ غال اس قوم میں اب تک نظر آتے ہیں وہ
کرتے ہیں اشکِ سَحہ گاہی سے جو ظالم و ضُو
جانتا ہے، جس پہ روشنِ باطنِ ایام ہے
مزدکیّتِ فتنہ فردا نہیں، اسلام ہے 4506
- 4507 4508 4509

(۲)

- 4510 جانتا ہوں میں یہ اُمتِ حاملِ قُساں نہیں
ہے وہی سرمایہ داری بندہٴ مومن کا دیں
- 4511 جانتا ہوں میں کہ مشرق کی اندھیری رات میں
بے یل و بیض ہے پیرانِ حرم کی آستین
عصرِ حاضر کے تقاضاؤں سے ہے لیکن یہ خوف
- 4512 ہو نہ جانے آشکارا شرعِ پیغمبر کہیں
الحذر! آئینِ پیغمبر سے سَو بار الحذر
4513 حافظِ ناموسِ زن، مرد آزما، مرد آفریں
موت کا پیغام ہر نوعِ غلامی کے لیے
- 4514 نے کوئی فُغفور و خاقاں، نے فقیرِ رہِ نشیں
کرتا ہے دولت کو ہر آلودگی سے پاک صاف
- 4515 مُنعموں کو مال و دولت کا بناتا ہے ایں

اس سے بڑھ کر اور کیا فکر و عمل کا انقلاب!

پادشاہوں کی نہیں، اللہ کی ہے یہ زمیں!

4516

چشمِ عالم سے رہے پوشیدہ یہ آنیں تو خوب

یہ غنیمت ہے کہ خود مومن ہے محروم یقیں!

4517

ہے یہی بہتر الہیات میں اُلجھا رہے

یہ کتاب اللہ کی تاویلات میں اُلجھا رہے

4518

(۳)

توڑ ڈالیں جس کی تکبیریں طلسمِ شش جہات

ہونہ روشن اُس خدا اندیش کی تاریک رات!

4519

ابن مریم مرگیا یا زندہ حب وید ہے؟

ہیں صفاتِ ذاتِ حق، حق سے جدا یا عینِ ذات؟

4520

آنے والے سے مسیحِ ناصری مقصود ہے

یا مجدد، جس میں ہوں فرزندِ مریم کے صفات؟

4521

- 4522 ہیں کلامِ اللہ کے الفاظِ حادث یا قدیم
اُمّتِ مرحوم کی ہے کس عقیدے میں نجات؟
- 4523 کیا مسلمان کے لیے کافی نہیں اس دور میں
یہ الٰہیات کے ترشے ہوئے لات و منات؟
- 4524 تم اسے بیگانہ رکھو عالمِ کردار سے
تا بساطِ زندگی میں اس کے سب مہرے ہولِ مات!
- 4525 خیر اسی میں ہے، قیامت تک رہے مومن غلام
چھوڑ کر آوروں کی خاطر یہ جہانِ بے ثبات
- 4526 ہے وہی شعر و تصوف اس کے حق میں خوب تر
جو چھپا دے اس کی آنکھوں سے تماشائے حیات
- 4527 ہر نفسِ ڈرتا ہوں اس اُمّت کی بیداری سے میں
ہے حقیقت جس کے دیں کی احتسابِ کائنات!
- 4528 مست رکھو ذکر و فکرِ صُبحگاہی میں اسے
پختہ تر کر دو مزاجِ خانقاہی میں اسے

بڈھے بلوچ کی نصیحت بیٹے کو

ہو تیرے بیاباں کی ہوا تجھ کو گوارا

اس دشت سے بہتر ہے نہ دلی نہ بخارا

4529

جس سمت میں چاہے صفتِ سیل رواں چل

وادی یہ ہماری ہے، وہ صحرا بھی ہمارا

4530

غیرت ہے بڑی چیز جہانِ تگ و دو میں

پہناتی ہے درویش کو تاجِ سردارا

4531

حاصل کسی کامل سے یہ پوشیدہ ہنر کر

کہتے ہیں کہ شیشے کو بنا سکتے ہیں خارا

4532

افراد کے ہاتھوں میں ہے اقوام کی تقدیر

ہر فرد ہے ملت کے مقدر کا ستارا

4533

محروم رہا دولتِ دریا سے وہ غواص

کرتا نہیں جو صحبتِ ساحل سے کنار

4534

- 4535 دیں ہاتھ سے دے کر اگر آزاد ہو ملت
ہے ایسی تجارت میں مسلمان کا خسار
دنیا کو ہے پھر معرکہ رُوح و بدن پیش
4536 تہذیب نے پھر اپنے درندوں کو ابھارا
اللہ کو پامردی مومن پہ بھروسا
4537 ابلیس کو یورپ کی مشینوں کا سہارا
تقدیر اُمم کیا ہے؟ کوئی کہہ نہیں سکتا
4538 مومن کی فراست ہو تو کافی ہے اشار
اخلاصِ عمل مانگ نیاگانِ کُن سے
4539 شاہاں چہ عجب گر بنوازند گدا را!



تصویر و مُصوّر

تصویر

کس تصویر نے تصویر گر سے

عائش ہے مری تیرے ہنر سے

4540

ولیکن کس قدر نامُنتظی ہے

کہ تُو پوشیدہ ہو میری نظر سے!

4541

مُصوّر

دبستانِ اقبال ہے چشمِ بین دیدہ ور پر

جہاں بینی سے کیا گُزری شر پر!

4542

نظر، درد و غم و سوز و تب و تاب

تُو اے ناداں، قناعت کر خبہ پر

4543

تصویر

4544 خبر، عقل و خسر کی ناتوانی
نظر، دل کی حیاتِ جاودانی
نہیں ہے اس زمانے کی تگ و تاز
4545 سزاوارِ حدیثِ لَنْ تَرَانِی

مُصَوِّر

4546 تُو ہے میرے کمالاتِ ہنر سے
بھرا طرد و زبیر نے اپنے نقشِ گر سے
مرے دیدار کی ہے اک یہی شرط
4547 کہ تُو پہناں نہ ہو اپنی نظر سے!



عالمِ برزخ

مُردہ اپنی قبر سے

کیا شے ہے؟ کس امروز کا فردا ہے قیامت؟

اے میرے شبستانِ کُن! کیا ہے قیامت؟

4548

قبر

اے مُردہ صد سالہ! تجھے کیا نہیں معلوم؟

ہر موت کا پوشیدہ تقاضا ہے قیامت!

4549

مُردہ

بھارِ طردِ جنسِ موت کا پوشیدہ تقاضا ہے قیامت

اُس موت کے پھندے میں گرفتار نہیں میں

4550

ہر چہ کہ ہوں مُردہ صد سالہ ولیکن

ظلمتِ کدہِ خاک سے بیزار نہیں میں

4551

ہو رُوحِ پھر اک بار سوارِ بدنِ زار!

ایسی ہے قیامت تو خمدار نہیں میں

4552

صدائے غیب

- 4553 نے نصیبِ مار و کڑدم، نے نصیبِ دام و دد
ہے فقط محکوم قوموں کے لیے مرگِ ابد!
- 4554 بانگِ اسدِ فیل اُن کو زندہ کر سکتی نہیں
رُوح سے تھا زندگی میں بھی تھی جن کا جسد
- 4555 مر کے جی اُٹھنا فقط آزاد مردوں کا ہے کام
گرچہ ہر ذی رُوح کی منزل ہے آغوشِ لحد

بھارتیوں کے لیے
قبرِ عجمی
(اپنے مُردے سے)

- 4556 آہِ ظالم! تو جہاں میں بسندہ محکوم تھا؟
میں نہ سمجھی تھی کہ ہے کیوں خاکِ میری سوزناک
- 4557 تیری مہیت سے مری تاریکیاں تاریک تر
تیری مہیت سے زمیں کا پردہ ناموس چاک!

الحذر، محکوم کی مہیت سے سو بار الحذر
اے سرافیل! اے خدائے کائنات! اے جانِ پاک!

4558

صدائے غیب

گرچہ برہم ہے قیامت سے نظامِ ہست و بود
ہیں اسی آشوب سے بے پردہ اسرارِ وجود
زلزلے سے کوہ و در اُڑتے ہیں مانندِ سحاب
زلزلے سے وادیوں میں تازہ چشموں کی نمود

4559

4560

بہر نئی تعمیر کو لازم ہے تخریبِ تمام
ہے اسی میں مشکلاتِ زندگانی کی کشود

4561

زمین

آہ یہ مرگِ دوام! آہ یہ رزمِ حیات!
ختم بھی ہو گی کبھی کشمکشِ کائنات!
عقل کو ملتی نہیں اپنے بتوں سے نجات!
عارف و عوامی تمام بندۂ لات و منات!

4562

4563

خوار ہوا کس قدر آدمِ یزداں صفات!
 قلب و نظر پر گراں ایسے جہاں کاشیات!
 کیوں نہیں ہوتی سحرِ حضرتِ انساں کی رات؟

4564

معزول شہنشاہ

ہو مبارک اُس شہنشاہِ نیکو فہجام کو
 جس کی قربانی سے اسرارِ ملوکیت میں فاش
 'شاہ' ہے برطانوی مندر میں اک مٹی کا بُت
 جس کو کر سکتے ہیں جب چاہیں پُجاری پاش پاش!
 ہے یہ مُشک آمیز ایفوں ہم غلاموں کے لیے
 ساحرِ انگلیس! مارا خواجہ دیگر تراش!

4565

4566

4567



دوزخی کی مُنجات

اس دیر کُن میں ہیں غرض مند پُجاری

رنجیدہ بُتوں سے ہوں تو کرتے ہیں خدا یاد!

4568

پوجا بھی ہے بے سُود، غازیں بھی ہیں بے سُود

قسمت ہے غریبوں کی وہی نالہ و فریاد!

4569

ہیں گرچہ بلندی میں عمارات فلک بوس

ہر شہر حقیقت میں ہے ویرانہ آباد!

4570

تیشے کی کوئی گردشِ تقدیر تو دیکھے

سیراب ہے پرویز، جگر تشنہ ہے فدا!

4571

یہ علم، یہ حکمت، یہ سیاست، یہ تجارت

جو کچھ ہے، وہ ہے فکرِ ملوکانہ کی ایجاد!

4572

اللہ! ترا شکر کہ یہ خطہٴ پُرسوز

سوداگرِ یورپ کی غلامی سے ہے آزاد!

4573

مسعود مرحوم

- یہ مہر و مہ، یہ ستارے یہ آسمانِ کبود
4574 کسے خبر کہ یہ عالمِ عدم ہے یا کہ وجود!
خیالِ حبادہ و منزلِ فسانہ و افسوں
4575 کہ زندگی ہے سراپا ریحلِ بے مقصود!
رہی نہ آہ، زمانے کے ہاتھ سے باقی
4576 وہ یادگارِ کالاتِ احمد و محمود!
زوالِ علم و ہنرِ مرگِ ناگہاں اُس کی
4577 وہ کارواں کا متاعِ گراں بہا مسعود!
مجھے رُلّاتی ہے اہلِ جہاں کی بیدردی
4578 فغانِ مرغِ سحرخواں کو جانتے ہیں سُروء!
نہ کہہ کہ صبر میں پہناں ہے چارۂ غمِ دوست
4579 نہ کہہ کہ صبرِ معنائے موت کی ہے کشود!

”دلے کہ عاشق و صابر بود مگر سنگ است
ز عشق تا بہ صبوری ہزار فرسنگ است“

4580

نہ مجھ سے پوچھ کہ عمرِ گریزِ پاکیا ہے

کسے خبر کہ یہ نیرنگ و سیمیا کیا ہے

4581

ہوا جو خاک سے پیدا، وہ خاک میں مستور

مگر یہ غیبتِ صغریٰ ہے یافن؟ کیا ہے؟

4582

غبارِ راہ کو بخشا گیا ہے ذوقِ جمال

خسہ دتا نہیں سکتی کہ مدعا کیا ہے

4583

دل و نظر بھی اسی آب و گل کے ہیں اعجاز؟

نہیں، تو حضرتِ انساں کی انتہا کیا ہے؟

4584

جہاں کی رُوحِ رواں لَا إِلَهَ إِلَّا هُوَ

مسیح و میخ و چلیپ، یہ ماجرا کیا ہے؟

4585

قصاصِ غونِ تمنا کا مانگیے کس سے

گناہ گار ہے کون، اور غون بہا کیا ہے؟

4586

- 4587 غمیں مشو کہ بہ بندِ جہاں گرفتاریم
طلسم ہا شکستِ آں دلے کہ ما داریم!
- 4588 خودی ہے زندہ تو ہے موت اک مقامِ حیات
کہ عشقِ موت سے کرتا ہے امتحانِ ثبات!
- 4589 خودی ہے زندہ تو دریا ہے بے کرانہ ترا
ترے فراق میں مضطر ہے موجِ نیل و فرات!
- 4590 خودی ہے زندہ تو سلطانِ مجملہ موجودات!
نگاہِ ایک تجلی سے ہے اگر محروم
- 4591 دو صد ہزار تجلیِ تلافیِ مافات
مقامِ بندۂ مومن کا ہے ورانے سپہر
- 4592 زمیں سے تا بہ ثریا تمام لات و منات!
حرمِ ذات ہے اس کاشمینِ ابدی
- 4593 نہ تیرہ خاکِ لحد ہے، نہ جلوہ گاہِ صفات!

خود آگساں کہ ازیں خاکِ داں بروں جستند
طلسمِ مہر و سپہر و ستارہ بشکستند!

4594

آوازِ غیب!

آتی ہے دمِ صبحِ صدا عرشِ بریں سے
کھویا گیا کس طرح ترا جوہرِ ادراک؟
کس طرح ہوا کُن ترا نشترِ تحقیق؟

4595

ہوتے نہیں کیوں تجھ سے ستاروں کے جگر چاک؟
تُو ظاہر و باطن کی خلافت کا سزاوار
کیا شعلہ بھی ہوتا ہے غلامِ خس و خاشاک؟
مہر و مہ و انجم نہیں محکوم ترے کیوں

4596

کیوں تیری نگاہوں سے لرزتے نہیں افلاک؟

4598

اب تک ہے رواں گرچہ لہو تیری رگوں میں
نے گرمی افکار، نہ اندیشہ بے باک!

4599

روشن تو وہ ہوتی ہے، جہاں ہیں نہیں ہوتی

4600

جس آنکھ کے پردوں میں نہیں ہے نگہ پاک!

باقی نہ رہی تیری وہ آئینہ ضمیری!

4601

اے کُشتہ سُلطانی و مُلائی و پیری!



بھارتیوں کے لیے
نئے ارمغانِ حجاز

دستانِ اقبال



رُبَا عَمِیَات

۱

4602 مری شاخِ اَمَل کا ہے ثمرہ کیا
تری تقدیر کی مجھ کو خبر کب

4603 گلی گُل کی ہے محتاجِ کشود آج
نسیم صُبحِ فردا پر نظر کیا!

4604 فراغت دے اُسے کارِ جہاں سے
کہ چھوٹے ہر نفس کے امتحان سے

4605 ہوا پیری سے شیطان کُنہ اندیش
گُناہِ تازہ تر لائے کہاں سے!

دگرگوں عالمِ شام و سحر کر
جہانِ خشک و تر زیر و زبر کر

4606

رہے تیری خدائی داغ سے پاک
مرے بے ذوق سجدوں سے حذر کر!

4607

۲
غیربی میں ہوں محسودِ امیری
کہ غیرت مند ہے میری فقیری!

4608

حذر اُس فقر و درویشی سے، جس نے
مسلمان کو سکھادی سبزیری!

4609

خسرو کی تنگ دامن سے فریاد
تجلی کی فراوانی سے فریاد

4610

گوارا ہے اسے نظارۂ غیر
نگہ کی نامسلمانی سے فریاد

4611

4612 کہا اقبال نے شیخِ حرم سے
تہِ محرابِ مسجد سو گیا کون؟

4613 ندائِ مسجد کی دیواروں سے آئی
فرنگی بُتِ کدے میں کھو گیا کون؟



4614 کُن ہنگامہ ہائے آرزو سرد
کہ ہے مردِ مسلمان کا لہو سرد

4615 بُتوں کو میری لادینی مبارک
کہ ہے آج آتشِ اللہ ہو سرد!



4616 حدیثِ بندۂ مومن دل آویز
جگر پُرخوں، نفسِ روشن، نگہ تیز!

4617 میسر ہو کسے دیدار اُس کا
کہ ہے وہ رونقِ محفلِ کم آمیز!



تمیزِ خسار و گل سے آشکارا

نسیمِ صُبح کی رُوشن ضمیری!

4618

حفاظت پُھول کی ممکن نہیں ہے

اگر کانٹے میں ہو نُحْوےِ حسیری!

4619



نہ کر ذکرِ فراق و آشنائی

کہ اصلِ زندگی ہے خود بُنائی

4620

نہ دریا کا زیاں ہے، نے گسار کا

دلِ دریا سے گوہر کی جُدائی!

4621



ترے دریا میں طوفاں کیوں نہیں ہے؟

خودی تیری مسلمان کیوں نہیں ہے؟

4622

عَبَث ہے شُکوۃِ تقدیرِ یزداں

تُو خود تقدیرِ یزداں کیوں نہیں ہے؟

4623



خسرد دیکھے اگر دل کی نگہ سے

4624

جہاں روشن ہے نُورِ لَا إِلَهَ سِوَاكَ

فقط اک گردشِ شام و سحر ہے

4625

اگر دیکھیں فروغِ مہر و مہر سے!



کبھی دریا سے مثلِ موج ابھر کر

4626

کبھی دریا کے سینے میں اتر کر

کبھی دریا کے ساحل سے گزر کر

4627

مقامِ اپنی خودی کا فاش تر کر!





ملا زادہ ضیغم لولابی کشمیری کا بیاض

1

یانی ترے چشموں کا ٹرپتا ہوا سیلاب!

4628

مُرغان سحر تیری فضاؤں میں ہیں بیتاب!

4628-1

اے وادی لولاب!

گر صاحب ہنگامہ نہ ہو مہذب و محراب!

4629

دیں بندۂ مومن کے لیے موت ہے یا خواب!

4628-1

اے وادی لولاب!

ہیں ساز یہ موقوف نواہائے جگر سوز

4630

ڈھیلے ہوں اگر تار تو بے کار ہے مِضْرَاب!

4628-1

اے وادی لولاب!

مَلّا کی نظر نورِ فراست سے ہے خالی

4631

بے سوز ہے میخانۂ صوفی کی مے ناب!

4628-1

اے وادی لولاب!

بیدار ہوں دل جس کی فغانِ سحری سے

اس قوم میں مدت سے وہ درویش ہے نایاب!

4632

اے وادیِ لولاب!

4628-ا

۲

موت ہے اک سخت تر جس کا غلامی ہے نام

مکر و فنِ خواجگی کا شس سمجھتا غلام!

4633

شرعِ ملوکانہ میں جدتِ احکام دیکھ!

صُور کا غوغا حلال، حشر کی لذتِ حرام

4634

اے کہ غلامی سے ہے رُوح تری مُضمحل

سینہ بے سوز میں دُھونڈِ خودی کا مقام

4635

۳

آج وہ کشمیر ہے محکوم و مجبور و فقیر

کل جسے اہلِ نظر کہتے تھے ایرانِ صغیر

4636

- 4637 سینہٴ افساک سے اُٹھتی ہے آہِ سوزناک
مردِ حق ہوتا ہے جب مرعوبِ سلطان و امیر
- 4638 کہہ رہا ہے داستاں بیدردیِ ایام کی
کوہ کے دامن میں وہ غمِ خانہٴ دہقانِ پیر
- 4639 آہ! یہ قومِ نجیب و چربِ دست و تر دماغ
ہے کہاں روزِ مکافات لے خُدا نے دیر گیر؟

۴

- 4640 گرم ہو جاتا ہے جب محکومِ قوموں کا لہو
تھرتھراتا ہے بہانِ چار سُو و رنگ و بو
- 4641 پاک ہوتا ہے ظن و تخمین سے انساں کا ضمیر
کرتا ہے ہر راہ کو روشن چراغِ آرزو
- 4642 وہ پُرانے چپک جن کو عقل سی سکتی نہیں
عشقِ سینتا ہے اُنھیں بے سوزن و تارِ رُفو

ضربتِ پیہم سے ہو جاتا ہے آخر پاش پاش
حاکمیت کا بُتِ سنگیں دل و آئینہ رو

4643

۵

دُراج کی پرواز میں ہے شوکتِ شاہیں
حیرت میں ہے صیاد، یہ شاہیں ہے کہ دُراج!
ہر قوم کے افکار میں پیدا ہے تلاطم

4644

مشرق میں ہے فردائے قیامت کی نمود آج
فطرت کے تقاضوں سے ہوا حشر پہ مجبور
وہ مُردہ کہ تھا بانگِ سرافیل کا محتاج

4645

4646

۶

رندوں کو بھی معلوم ہیں صوفی کے کمالات
ہر چند کہ مشہور نہیں ان کے کرامات

4647

- 4648 خودگیری و خودداری و گلبانگِ 'آنا الحق'
آزاد ہو سالک تو ہیں یہ اس کے مقامات
محکوم ہو سالک تو یہی اس کا 'ہمہ اوست'
4649 خود مُردہ و خود مرقد و خود مرگِ مفاجات!

۷

- 4650 نکل کر خانقاہوں سے ادا کر رسمِ شبیری
کہ فقہِ خانقاہی ہے فقط اندوہ و دلگیری
4651 ترے دین و ادب سے آہی ہے بولے رُہبانی
یہی ہے مرنے والی اُمتوں کا عالمِ پیری
شیاطینِ ملوکیت کی آنکھوں میں ہے وہ جادو
4652 کہ خودِ نخچیر کے دل میں ہو پیرِ اذوقِ نخچیری
چہ بے پروا گزشتند از نوالے صُبُحِ گاہِ من
4653 کہ بُرد آں شور و مستی از سیہ چشمانِ کشمیری؟

۸

سمجھ لہو کی بوند اگر تُو اسے تو خیر

دل آدمی کا ہے فقط اک جذبہٴ بلند

4654

گردشِ مہ و ستارہ کی ہے ناگوار اسے

دل آپ اپنے شام و سحر کا ہے نقشِ بند

4655

جس خاک کے ضمیر میں ہے آتشِ چنار

ممکن نہیں کہ سرد ہو وہ خاکِ ارجمند

4656

۹

تھلا جب چمن میں کتب خانہٴ گل

نہ کام آیا مُلا کو علمِ کتبی

4657

مناست شکن تھی ہوائے بہاراں

غزلِ خواں ہوا پیرِ کِ اندرابی

4658

- 4659 کہ لالہ آتشیں پیرہن نے
کہ آسارِ جاں کی ہوں میں بے حجابی
سمجھتا ہے جو موت خوابِ لحد کو
- 4660 نہاں اُس کی تعمیر میں ہے خرابی
نہیں زندگی سلسلہ روز و شب کا
نہیں زندگی مستی و نیم خوابی
- 4661 حیات است در آتشِ خود تپیدن
خوش آں دم کہ ایں نکتہ را بازیابی
اگر ز آتشِ دل شہارے بگیری
- 4662 توں کرد زیرِ فلک آفتابی
۱۰

- 4664 آزاد کی رگ سخت ہے مانندِ رگِ سنگ
محموم کی رگ نرم ہے مانندِ رگِ تاک

محکوم کا دل مُردہ و افسردہ و نومید

آزاد کا دل زندہ و پُرسوز و طرب ناک

4665

آزاد کی دولت دلِ روشن، نفسِ گرم

محکوم کا سرمایہ فقط دیدۂ نم ناک

4666

محکوم ہے بیگانہٗ اخلاص و مروت

ہر چند کہ منطق کی دلیلوں میں ہے چالاک

4667

ممکن نہیں محکوم ہو آزاد کا ہمدوش

وہ بندۂ افلاک ہے، یہ خواجہٗ افلاک

4668

بھارتیوں کی دیرینہ خواہش
۱۱

تمام عارف و عسائی خودی سے بیگانہ!

کوئی بتائے یہ مسجد ہے یا کہ مے خانہ!

4669

یہ راز ہم سے چھپایا ہے میر واعظ نے

کہ خودِ حرم ہے چراغِ حرم کا پروانہ

4670

- 4671 طلسمِ بے خبری، کافری و دِیس داری
حدیثِ شیخ و برہمن فُسون و افسانہ
نصیبِ خطہ ہو یا رب وہ بندۂ درویش
4672 کہ جس کے فقر میں انداز ہوں کلیمانہ
چھپے رہیں گے زمانے کی آنکھ سے کب تک
4673 گہر ہیں آبِ وُتر کے تمام یک دانہ

۱۲

- 4674 دگرگوں جہاں اُن کے زورِ عمل سے
بڑے معرکے زندہ قوموں نے مارے
دستِ منجم کی تقویمِ فدا ہے باطل
4675 گرے آسماں سے پُرانے ستارے!
ضمیرِ جہاں اس قدر آتشیں ہے
4676 کہ دریا کی موجوں سے ٹوٹے ستارے!

زمیں کو فراغت نہیں زلزلوں سے

نمایاں ہیں فطرت کے باریک اشارے

4677

ہمسالہ کے چشمے اُبلتے ہیں کب تک

خضّہ سوچتا ہے وُلوں کے کنارے!

4678

۱۳

نشاں یہی ہے زمانے میں زندہ قوموں کا

کہ صُبح و شام بدلتی ہیں ان کی تقییریں

4679

کمالِ صدق و مروّت ہے زندگی ان کی

معاف کرتی ہے فطرت بھی ان کی تقصیریں

4680

قلبِ ررانہ ادا نہیں، سکُنِ ررانہ حبلال

یہ اُمتیں ہیں جہاں میں برہنہ شمشیریں

4681

خودی سے مردِ خود آگاہ کا جمال و حبلال

کہ یہ کتاب ہے، باقی تمام تفسیریں

4682

- شکوہِ عید کا منکر نہیں ہوں میں، لیکن
 4683 قبولِ حق ہیں فقط مردِ حسد کی تکبیریں
 حکیمِ میری نواؤں کا راز کیا جانے
 4684 ورائے عقل ہیں اہل جنوں کی تدبیریں

۱۴

- چہ کافرانہ تقارِ حیات می بازی
 4685 کہ با زمانہ بسازی بخود نمی سازی
 دگر بدرہے ہائے حرمِ نبی بیغم
 4686 دلِ جُنید و نگاہِ غزالی و رازی
 بحکمِ مفتیِ اعظم کہ فطرتِ ازلیست
 4687 بدین صعوہ حرام است کارِ شہبازی
 ہماں فقیہِ ازل کُفت جُڑہ شاہیں را
 4688 با سماں گروی با زمیں نہ پردازی

منم کہ توبہ نہ کردم ز فاش گوئی ہا

ز بیمِ ایں کہ بسططاں کفدِ غمازی

4689

بدستِ مانہ سمرقند و نے بخارا ایست

دعا بگو ز فقیراں بہ ترکِ شیرازی

4690

۱۵

ضمیرِ مغرب ہے تاجرانہ، ضمیرِ مشرق ہے راہبانہ

وہاں دگرگوں ہے لحظہ لحظہ، یہاں بدلتا نہیں زمانہ

4691

کنارِ دریا خضرؑ نے مجھ سے کہا بہ اندازِ محرمانہ

سکندری ہو، قلندری ہو، یہ سب طریقے ہیں ساعرانہ

4692

حریف اپنا سمجھ رہے ہیں مجھے خدایانِ خافتا ہی

انھیں یہ ڈر ہے کہ میرے نالوں سے شق نہ ہو سنگِ آستانہ

4693

غلام قوموں کے علم و عرفاں کی ہے یہی رمزِ آشکارا

زمیں اگر تنگ ہے تو کیا ہے، فضائے گردوں ہے بے کرانہ

4694

- 4695 خبر نہیں کیا ہے نام اس کا، خدا فریبی کہ خود فریبی
 عمل سے فارغ ہوا مسلمان بنا کے تقدیر کا بہانہ
 مری اسیری پہ شاخِ گل نے یہ کہہ کے صیاد کو رُلایا
 4696 کہ ایسے پُرسوز نغمہ خواں کا گراں نہ تھا مجھ پہ آشیانہ

۱۶

- 4697 حاجت نہیں اے خطّہ گل شرح و بیاں کی
 تصویر ہمارے دل پُر خوں کی ہے لالہ
 4698 تقدیر ہے اک نام مکافاتِ عمل کا
 دیتے ہیں یہ پیغام خدایانِ ہمالہ
 سرمایہ کی ہواؤں میں ہے غریاں بدن اس کا
 4699 دیتا ہے ہنر جس کا امیروں کو دوشالہ
 اُمید نہ رکھ دولتِ دنیا سے وفا کی
 4700 رَم اس کی طبیعت میں ہے مانسہ غزالہ

۱۷

خود آگاہی نے سیکھلا دی ہے جس کو تن فراموشی
حرام آئی ہے اُس مرد مجاہد پر زہ پوشی

4701

۱۸

آں عزمِ بلند آور آں سوزِ جگر آور
شمشیرِ پدرِ خواہی بازو سے پدر آور

4702

۱۹

غریبِ شہر ہوں میں، سُن تو لے مری فریاد
کہ تیرے سینے میں بھی ہوں قیامتیں آباد
مری نوائے غم آلود ہے متاعِ عزیز
جہاں میں عام نہیں دولتِ دلِ ناشاد

4703

4704

4705

گلہ ہے مجھ کو زمانے کی کورِ ذوقی سے
سمجھتا ہے مری محنت کو محنتِ فرہاد
”صدائے تیشہ کہ برسنگ میخورد دگر است
خبر بگیر کہ آوازِ تیشہ و جگر است“

4706



بھارتی ادب کی تاریخ

دستانِ اقبال

سراکبر حیدری، صدرِ اعظم حیدر آباد دکن کے نام

’یومِ اقبال‘ کے موقع پر توشہ خانہ حضور نظام کی طرف سے، جو صاحب صدر اعظم کے ماتحت ہے ایک ہزار روپے کا چیک بطور تواضع وصول ہونے پر

تھا یہ اللہ کا فرماں کہ شُکوہ پرویز

دو، قلندر کو کہ ہیں اس میں ملو کا نہ صفات

4707

مجھ سے فرمایا کہ لے، اور شہنشاہی کر

حُسنِ تدبیر سے دے آنی وفانی کو ثبات

4708

میں تو اس بارِ امانت کو اٹھاتا سرِ دوش

کامِ درویش میں ہر تلخ ہے مانندِ نبات

4709

غیرتِ فقہ مگر نہ سکی اس کو قبول

جب کہا اُس نے یہ ہے میری خدائی کی زکات!

4710



حُسنِ احمد

عجم ہنوز نداند رموزِ دین، ورنہ

4711

ز دیوبند حُسنِ احمد ایں چہ بوالعجبی است!

سُرد بر سرِ منبر کہ ملت از وطن است

4712

چہ بے خبر ز مقامِ محمدِ عربی است!

بمصطفیٰ برساں خویش را کہ دیں ہمہ اوست

4713

اگر بہ او نرسیدی، تمام بولہبی است!

حضرت انسان

جہاں میں دانش و بینش کی ہے کس درجہ ارزانی!

4714

کوئی شے چُھپ نہیں سکتی کہ یہ عالم ہے نورانی

کوئی دیکھے تو ہے باریک فطرت کا حجاب اتنا

4715

نمایاں ہیں فِشستوں کے تبسم ہائے پہنانی!

یہ دنیا دعوتِ دیدار ہے فرزندِ آدم کو

کہ ہر مستور کو بخشا گیا ہے ذوقِ عریانی

4716

یہی فرزندِ آدم ہے کہ جس کے اشکِ غمیں سے

کیا ہے حضرت یزداں نے دریاؤں کو طوفانی!

4717

فلک کو کیا خبر یہ خاکداں کس کا نشیمن ہے

غرضِ انجم سے ہے کس کے شبستاں کی نگہبانی

4718

اگر مقصودِ گل میں ہوں تو مجھ سے ماورا کیا ہے؟

مرے ہنگامہ ہائے توبہ نو کی انتہا کیا ہے؟

4719



دبستانِ اقبال